



גאווערנער קעטי האקול

אויף תיכף ארויסצוגעבן: 6/24/2022

גאווערנער האקול שרייבט אונטער געזעץ צו היטן אויף עבסענטי בעלאטס און באשיצן ניו יארקער'ס רעכט צו שטימען

געזעץ (S.253A/A.1144A) פארזיכערט אז בעלאטס ווערן נישט ארויסגעווארפן צוליב צייכענעס אדער געשריבענע זאכן אויפן בעלאט

גאווערנער קעטי האקול האט היינט אונטערגעשריבן א געזעץ (S.253A/A.1144A) צו היטן אויף עבסענטי בעלאטס און באשיצן ניו יארקער'ס רעכט צו שטימען אין וואלן דורכן זיכער מאכן אז בעלאטס ווערן נישט ארויסגעווארפן צוליב דעם וואס עס איז ארויסגעשריבן פון די רינגלעך אויפן בעלאט אזוי לאנג וואס די אויסדרוקליכע כוונה פון דעם וויילער איז קלאר.

"אין די צייט ווען אנדערע סטעיטס לייגן ארום צוימען אויף וואלן רעכטן, טוט ניו יארק פארברייטערן צוטריט צו די בעלאט קעסטל מיט שכל'דיגע רעפארמען וואס מאכן אונזערע וואלן פריי און יושר'דיג", האט גאווערנער האקול געזאגט. "קיין איין בעלאט דארף נישט ארויסגעווארפן ווערן צוליב אן אומוילנדע רוק פון די פענע, און דער געזעץ וואס מיר שרייבן היינט אונטער צייכנט אפ א גרויסע טריט פאראויס צו זיכער מאכן אז די קלארע שטימעס פון ניו יארקער ווערן געציילט."

דער וואלן געזעץ פארלאנגט אז בעלאטס זאלן נאר אנגעצייכנט ווערן אין די פלאץ וואו דער וויילער שטימט פאר דעם קאנדידאט וואס זיי וועהלן אויס. צומאל מאכט זיך אז בעלאטס האבן ארויסגעשריבענע צייכענעס אדער פלעקן. דאס קען געשעהן אומוילנדיג אדער אן צולייגן קאפ, און דאס קען גורם זיין אז א בעלאט וואס וואלט אנדערש געווען אינגאנצן לעגאל זאל ארויסגעווארפן ווערן, אוועקנעמנדיג די רעכט פונעם וויילער אן קיין שום בענעפיט פאר פובליק פאליסי. דער געזעץ מאכט זיכער אז ווען אימער די אויסדרוקליכע כוונה פון א וויילער איז קלאר, זאל קיין שום עבסענטי בעלאט ארויסגעווארפן ווערן צוליב אן ארויסגעשריבענע צייכן אדער שריפט, און עס וועט עלימינירן קאסטליכע לעגאלע פראבלעמען מיט די גילטיגקייט פון עבסענטי בעלאטס וואס זענען א לאסט אויף ניו יארקער און האבן די פאטענציאל צו אוועקנעמען די רעכט צו שטימען פון וויילער.

עבסענטי בעלאטס און די מעגליכקייט צו אנטויל נעמען אין דעם ערוויילונג פראצעדור וואס זיי ערמעגליכן זענען פונדאמענטאל צו היטן אויף פרייע און יושר'דיגע וואלן און די שטארקייט פון אונזער דעמאקראטיע. אין לעצטיגע יארן איז דאס באנוץ מיט עבסענטי בעלאטס געשטיגן גאר הויך אין ניו יארק, און עס איז קריטיש וויכטיג אז זייער באנוץ זאל באשיצט ווערן צו זיכער מאכן אז קיין איין ניו יארקער ווערט נישט אויסגעשלאסן פון זייער שטימע רעכט.

סטעיט סענאטאר זעלנאר מיירי האט געזאגט, "עבסענטי בעלאטס זענען א קריטישער וועג דורך וועלכע ניו יארקער קענען זיך באטייליגן אין זייער דעמאקראטיע ווען גיין פערזענליך צו די וואלן פלאץ איז נישט קיין אפציע. קיין איין וויילער דארף נישט האבן זייער בעלאט ארויסגעווארפן צוליב אן

ארויסגעשריבענע צייכן אדער אנדערע טעכנישע זאכן, אזוי לאנג וואס זייער כוונה איז אינגאנצן קלאר. דער געזעץ וועט העלפן זיכער מאכן אז מער שטימעס ווערן געציילט, און איך בין דאנקבאר פאר גאווערנער האקול פארן עס אונטערשרייבן."

אסעמבלי מיטגלידערין עימי פאולין האט געזאגט, "עס איז קריטיש סיי פאר דעם וואלן פראצעדור און סיי פאר די צוטרוי פון דעם וויילער אז די כוונה פון א וויילער זאל רעספעקטירט ווערן. דער געזעץ פארלאנגט אז עבסענטי בעלאטס מיט ארויסגעשריבענע צייכענעס זאלן געציילט ווערן ווען די כוונה פון דעם וויילער איז קלאר. פאר וויילער וועלכע נוצן עבסענטי בעלאטס, נעמט דאס אוועק א טעכנישע פראבלעם וואס מאכט זיכער אז זייער שטימע ווערט געציילט אפילו ווען עס איז דא אן אומוילנדע צייכן ערגעצואו אויפן בלאט. איך באדאנק סטעיט סענאטאר מיירי פאר זיין שותפות און שתדלנות וואס האט געפירט דערצו אז דער געזעץ זאל אריבערגעפירט ווערן אין די סענאט. איך אפלאדיר אויך גאווערנער האקול פאר אונטערשרייבן דעם געזעץ, און דערמיט אונטערנעמנדיג א וויכטיגע טריט צו פולשטענדיג היטן אויף ניו יארקער'ס רעכט צו שטימען."

###

נאך נייעס קען מען באקומען ביי www.governor.ny.gov | ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418